

दि.२१.१२.२०१९ च्या शासन निर्णयानुसार
अधिसंख्य पदावर वर्ग करण्यात आलेल्या
अधिकारी/कर्मचाऱ्यांकडून अपघात विमा
योजनेची वर्गणी वसूल करून लाभ
देणेबाबत.

महाराष्ट्र शासन
वित्त विभाग
शासन परिपत्रक क्र. संकीर्ण-२०२१/प्र.क्र.८/विमा प्रशासन
मादाम कामा मार्ग, हुतात्मा राजगुरु चौक,
मंत्रालय, मुंबई-३२
दि. २६ फेब्रुवारी, २०२१

वाचा:- १. शासन निर्णय सामान्य प्रशासन विभाग क्र.बीसीसी२०१८/प्र.क्र.३०८/
१६-ब दि.२१.१२.२०१९
२. शासन निर्णय वित्त विभाग क्र.२०१५/प्र.क्र.४५/विमा प्रशासन
दि.०४.०२.२०१६.

प्रस्तावना:-

मा.सर्वोच्च न्यायालयाने सिव्हिल अपिल क्र.८९२८/२०१५ व इतर याचिकामध्ये दि.०६.०७.२०१७ रोजी दिलेल्या निर्णयाची राज्यात अंमलबजावणी करण्याबाबत सामान्य प्रशासन विभागाने दि.२१.१२.२०१९ चा शासन निर्णय निर्गमित केला आहे. अधिसंख्य पदावर नेमणूक दिल्यानंतर संबंधीत अधिकारी/कर्मचारी यांना अनुज्ञेय करावयाच्या सेवाविषयक/ सेवानिवृत्तीविषयक लाभांबाबत सविस्तर अभ्यास करून शासनास शिफारशी करण्यासाठी स्वतंत्र अभ्यासगटाची स्थापना दि.१५.०६.२०२० रोजीच्या शासन निर्णयान्वये करण्यात आली आहे. सदर अभ्यास गटाच्या शिफारशीनंतरच शासनाकडून निर्गमित करण्यात येणाऱ्या आदेशानुसार कार्यवाही करावयाची आहे. दरम्यान ज्या अधिकारी/कर्मचाऱ्यांच्या सेवा अधिसंख्य पदावर वर्ग करण्यात आल्या आहेत, असे अधिकारी/कर्मचारी यांच्याकडून राज्य शासकीय कर्मचारी समूह वैयक्तिक अपघात योजनेची वर्गणी व त्याअनुषंगाने लाभ प्रदान करण्याबाबत काय कार्यवाही करावी याबाबत, अनेक कार्यालयाकडून विचारणा करण्यात येत आहे. त्याअनुषंगाने खालील सूचना देण्यात येत आहेत.

परिपत्रक :-

सर्व प्रशासकीय विभागाना सूचित करण्यात येत आहे की, शासन निर्णय, सामान्य प्रशासन विभाग, दि.२१.१२.२०१९ अनुसार ज्या अधिकारी कर्मचाऱ्यांच्या सेवा अधिसंख्य पदावर वर्ग करण्यात आल्या आहेत, असे अधिकारी/कर्मचारी यांच्याकडून राज्य शासकीय कर्मचारी समूह वैयक्तिक अपघात विमा योजनेची वर्गणी तात्काळ वसूल करण्यात यावी. सदर अधिकारी/कर्मचाऱ्यांना अपघात विमा योजनेसंबंधीत शासन निर्णयातील इतर सर्व तरतुदी नियमित कर्मचाऱ्यांप्रमाणे लागू राहतील.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संगणक संकेतांक २०२१०२२६१६४८५४४२०५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रं. दहिफळे)

सह सचिव, महाराष्ट्र शासन

प्रति,

- १ उपसचिव, सर्व मंत्रालयीन प्रशासकीय विभाग, मंत्रालय, मुंबई
- २ राज्य कर आयुक्त, महाराष्ट्र राज्य, मुंबई
- ३ संचालक, लॉटरी संचालनालय, महाराष्ट्र राज्य मुंबई.
- ४ संचालक, लेखा व कोषागारे संचालनालय, महाराष्ट्र राज्य, मुंबई
- ५ संचालक, विमा संचालनालय, महाराष्ट्र राज्य मुंबई
- ६ संचालक, स्थानिक निधी लेखा संचालनालय, महाराष्ट्र राज्य मुंबई
- ७ निवडनस्ती (विमा प्रशासन).